

এম এল এ সূর্যকুমার অমদি দিষ্টিক্ট এদমিনিষ্ট্ৰেশন থৌবালগী মীংয়েং মখাদা রিলিফ কেম্প অনীদা চান-থক্লবা পোংলমশিং তেংবাঙথ্ৰে

ইম্ফাল, নবেম্বর ১০ (এচ এন এস) : খাঙ বোক এসে মন্দি কলটিটিয়েঙ্গিগী এম এল এ ওক্রম সূর্যকুমার অমদি দিষ্টিক্ট এদমিনিষ্ট্ৰেশন থৌবাল অনিগী মীংয়েং মখাদা খাঙবোক এ সী মনুদা হাংলিবা রিলিফ কেম্পশিংদা ওসি এম এল এ গী মাইকৈদগী শেল অমদি যেকুম যাওনা চান-থক্লবা পোংলমশিং তেঙবাঙথ্ৰে।

এ সী অসিগী মনুং চ্চা লৈরিবা রাইস রিছার্স সেন্টর খাঙবোক রাবল অমদি লমদিং হায়র সেক্টর দরি ফুলদা হাংলিবা রিলিফ কেম্প অনিনা খাঙবোক এ সীগী রিলিফ কেম্প কমিটিগী কনভিনর রাই বসন্তা, এদভাইজর এল সুভাসচন্দ্র অমদি এন জি জয়না লুচিংদুনা পোংলমশিং অদ্ রিলিফ কেম্পাতা শৈদাংদুনা লৈরিবা মীওইশিংগীদমক রিলিফ কেম্প কমিটিগী ডলন্টিয়রশিংদা খুংশিন্নারদুনা কনভিনর বসন্তা ফোঙদোকখিৎদা লমদমসিদা থোক্লিবা কালুপকী ইয়াং অসিনা মরম ওইদুনা তোঙান তোঙানবা



মফম কয়াদগী কুকিংশিংনা লাম দারকপদগী থরায়তবু হিংলগা লোয়রে খন্দুনা লাঞ্জেমরক্লবা মীয়াম অসিগীদমক কেন্দ্র অসিগী এম এল এ ইকায়খুম্মরিবা ওক্রম সূর্যকুমারনা রিলিফ কেম্প অসিদা চংজফম লৌদুনা লৈরিবা মীওইশিংবু থা খুদিংগী অরাং-অপা য়েংশিন্দুনা অমদি মতেং পান্দুনা লাকপগী শরুক অমা ওইনা ওসিসু পোংলমশিং অসি এম এল এ গী পাউতাক মতুং ইয়া তেংবাং পোংলমশিং অসি রিলিফ

কেম্পাতা গীজবনি। চহীসিগী হৌথিবা মে ওদগী চিন কুকি নার্কো টেরিষ্টশিংনা বেল্লা লৈতনা লামদারক্লুনা য়ুম মৈ থাদোক্তুনা তানখায়রকপদগী থরায় হিংনবা হায়দুনা তোঙান-তোঙানবা মফ মশিংদগী লাঞ্জেমরক্লুনা খাঙবোক এ সীগী মনুং চ্চা হাংলিবা রিলিফ কেম্প রাইস রিছার্স সেন্টর খাঙবোক, রাংবল অমদি লমদিং হায়র সেক্টর দরি ফুলদা হাংলিবা রিলিফ

কেম্প অসিদা লৈরিবা মীওইশিং অসিনা থা কয়াদগী অরাবা খাঙদুনা লৈরিক্লিবসিদা অঙম্মা মতেং ওইনা এম এল এ ওক্রম সূর্যকুমারনা মতেং পাঙদুনা লাকখি। লৈঙক্লুসু থোক্লিবা ঈরাং অসিদা চংজফম লৌদুনা লৈরিবা অরাবা তারবা মীওইশিংনা পুর্ক্লি রাখল হুইবীদনবা রিলিফ কেম্প অসিবু কদাইদা শোয়খিগদগা হায়দুনা শেমারিবা মেনেজমেন্ট কমিটিগী ডলন্টিয়র পুন্মকপসু আপনবা ফোঙদোরক্লি।

ওইবা কেম্পেসেনসনগী শেনফমসু লৈঙক্লু অহনবা তাক্কী ওইনা চাদা ৫০গী শেনফম য়েংখাকপা হৌথ্ৰে। দিষ্টিক্ট-দিষ্টিক্টকী ওইনা মরী লৈনবা দি সীশিংদগী য়ুম মৈ চাকখিৎগী অমদি লন-থুম মার্ভখিৎগী কেম্পেসেনসনগী থৌরাং যৌশিলশিংদা দিষ্টিক্টশিংদগী লৈনবা ষ্টেটিসিগী সী এম নোথোয়ুম্ম বিবেরননসু খঙ হনখিবা লৈথ্ৰে। হৌজিক থোক্লিবা ঈরাং অসিদা হেমা অমাঙ-অতা থোক্লতনবা অমদি পামদবা যৌদোকশিং থোক্লতনবা হোংনবগা লোয়ননা ঐথোয় পুন্মক্লুসু লৈঙক্লু পায়খংলিবা থৌরাং যৌশিলশিংদা মতেং পাঙশিন্দুনা লমদমসিদা তুংদু-লৈতাবা মইশাগী পুন্ মইহিংদা লাক্লবা হোংনমিসি।

রিলিফ কেম্প অসিদা চংজফম লৌদুনা লৈরিবা অরাবা তারবা মীওইশিংনা পুর্ক্লি রাখল হুইবীদনবা রিলিফ কেম্প অসিবু কদাইদা শোয়খিগদগা হায়দুনা শেমারিবা মেনেজমেন্ট কমিটিগী ডলন্টিয়র পুন্মকপসু আপনবা ফোঙদোরক্লি।



‘লংলা-লংজিল পুথোক্লবা হেমা কনবা খোঙথাং লৌখংপীয়ু’

ইম্ফাল, নবেম্বর ১০ (এচ এন এস) : চহী নৌরিবা মইহেয়য় অনী মাইবম অভিনাস অমদি নিংখৌজম ঐথোয়গী লংলা-লংজিল অথুবা মতুদা পুথোক্লবা হেমা কনবা খোঙজং-লংজিল ওসি ফাওবা পুথোক্লপা পাঙ্কিবা লৈঙাক অসি তশেংনা হায়রবদা মথৌনা

লৈরক মন্দিদা চঙশিনবা বাকং খোঙজংনা লুপ অসিগী প্রিন্সেন্ট ও সুমতিদা ফোঙদোক্লত্ৰ। নবেম্বর ৫দগী ওসি ফাওবদা মার্ভখিবা অঙাং অনী অসিগী লংলা-লংজিল ওসি ফাওবা পুথোক্লপা ওমদবসি পাঙ্কিবা লৈঙাক অসি তশেংনা হায়রবদা মথৌনা

মরিংজেল অমদি লৈঙাক অমগী পরার লৈত্ৰে হায়বগা চপ মামরে। লোয়ননা মগিপুর মচেং তানা কায়ননবা হোংনরক্লিবা চিন কুকি নার্কো টেরিষ্টশিংগী মখাত্তা অকনবা লৌখংফম থোকপা এজ্ঞন অমত্তা লৌখংতবসি লাইবক থীবনি হায়না ও সুমতিদা মখা তানা ফোঙদোকখি।

দুকান্দারশিংনা পোংকী মমল হেনগৎনা য়োনবীগনু ঃ পি পি সী এম

ইম্ফাল, নবেম্বর ১০ (এচ এন এস) : কুকি জো টেরিষ্টশিংনা মগিপুরগী অপুনবগী শক্তম্বু থুগাইনবা ফোনা মীতৈ ফুকপ্তা লামদারক্লিবা অসিদা ইন্দিয়া লৈঙাক্রু মতেং পাংশিনবদগী হৌজিক লমদম অসিদা পামদবা যৌদোকশিং লেপ্তুনা থোরকপা থা ৬ হেবকপা অসিনা লমদম অসিগী মীয়াম্মা মখম মখা কয়াদগী অরাবা মায়োক্রি হায়না দি প্রোটেক্সন এন্ড প্রিজার্ভেশন কমিটি মগিপুর (পি পি সী এম) গী কনভিনর পল্লিসিটি এস ব্রোজেন্দোনা থাদোরকপা চেরোল অমনা ফোঙদোরক্লি।

লমদম অসিদা হৌজিক থোক্লিবা ইয়াং অসিনা মরম ওইরগা

লমদমসিগী মীয়াম্মা অরা-চৈথেং কয়াদা মায়োক্রিবা মতম অসিদা ঝাইরস্তুদ অমদি মগিপুরগী মরুওইবা কৈথেল কয়াদা পোং য়োল্লিবা দুকাং দারশিংনা পোংকী মমল হেনগৎনা য়োল্লিবা অসি মীয়ামগী অরাবা য়েংদুনা য়োনবীগনু। দুকাংদারশিংনা অলোম অলোমনা য়োল্লিবা পোংকী মমল য়াওবা লিষ্ট দুকান মম্যাংদা থেংপীয়ু, থডম হেব্বা পোংশিং য়োনবীগনু অমদি পোংকী অরুস্মা ওনবা মতুদা নিয়ম চুন্না ওনবীয়ু।

লমদমসিগী মীয়াম হৌজিক

হৌজিক অদুকী মতিক অরাবা কয়াদা মায়োক্রি হায়বসি দুকাংদারশিংনা খঙবীগদবনি। মীয়াম্মা রাবীও মতম অসিদা মরম চাদনা পোংকী মমল

হেনগৎলগা শেন্দোংতগীনি হায়বগী মওন্দা থবক তৌরক্লবদি অদুগুস্মা দুকানশিংদুগী মখত্ৰা পি পি সী এমনা অকনবা ফিরোং লৌরক্লনি। হৌজিক ঝাইরস্তুদ কৈথেলদা দুকান চাবনা ফল্লিবশিংনা মীয়াম্মা নুংতিগী শিজিন্নরিবা চীঞ্জাকী পোংলমশিং করম্মা মওন্দা য়োল্লিবগে হায়বসিসু মগিপুর লৈঙাক্রু মরী লৈনবা লোমশঙনা য়েংশিনবীয়ু অমদি মমল হেমা য়োদনবা লৌখংফম থোকপা যৌদোকশিং লৌখংপীয়ু।

হৌজিক নিঙেল চাক্কৌবা ময়াদা নকশিল্লকপা, লৌরোক পস্মা ওইরকপা, নিংখোথাসু ওইরকপনা ঝাইরস্তুদ কৈথেলদা পোং লৈবা

লাকপা মীগী চাং হেনগৎলকপনা দুকাংদারশিংনা পোংকী মমল হেনগৎনা য়োনবা য়াদনবা, অরুস্মা ওল্লগা য়োল্লিবা পোংশিং অদুগী অরুস্মা শুবরা হায়না চেক তৌবা অমদি মতম হেব্বা পোং য়োনবরা হায়বসি য়াম্মা মুন্না য়েংবা মথৌ তাই। পোং লৈরিবা ইচিল-ইনাওশিংনসু মখত্ৰা থমজরিবা রাফমশিং অসিদা মীংয়েং থবীংগা পোং লৈবীয়ু। করিগুস্মা মীয়াম্মা পোং লৈবদা দুকানশিংনা অরানবা তৌরবদি পি পি সী এমগী যৌমীশিংগী ফোন নম্বর ৯৬১৫৪ ৩৪৯৬১, ৯৬৬৬৮ ১৩৪০৬, ৮১১৯০ ৫৮৬০১, ৭০৮৫১ ৫০৯৭২ অমদি ৮৭৮৭৩ ৫৬৭৩২ দা পাউ পিবিয়ু।

‘অয়েংপা পীরিবা কুকিংশিং মরু ফংনা মুখংপা মথৌ তাই’

ইম্ফাল, নবেম্বর ১০ (এচ এন এস) : মালেমসি মীনা লৈনবনি মীওইবগী পুন্না হিংমিরবগী লম্মদা অমদি লমদমসিগী য়েংলৌমী ওইরিবা মীতৈশিংগী চাওখং য়োরগী লম্মদা অয়েংপী পীদুনা খুরৌ থাংহল্লিবা মবুকচেল ফংত্রবা কুকি টেরিষ্টশিং মরু ফংনা মুখংপা মথৌ তাই হায়না সিসিয়ান ফোরম পিছ কমিটিগী কনভিনর অঙোমচা চিঙ্ছনা ফোঙদোক্লত্ৰে।

সিসিয়ান ফোরম পিছ কমিটিগী

হৌথিবা মে ১৫ দগী হৌনা লমদমসিদা ওসি ফাওবা মে তে দগী লেপ্তুনা থোক্লক্লিবা তমখিৎবা কুকি টেরিষ্টশিংগী লানদা চৈথেং নংলিবা মীতৈ ফুকপকী ইচিল-ইনাওশিংদা অঙম্মা মতেং পাংবগী

মখা চখারকপা ওইনা ওসি হৌথিবা নবেম্বর ৭ তা খুংলাই মতিক চানা পায়বা কুকি মিলিটেটশিয়ানা ইম্ফাল রেট্রিকী কাংচুপ চিংখোংদা খুদারিবা মীতৈশিংগী মথোক্তা লামদারকখিবা যৌদোক অদুদা অশোক অপন নংদুনা হৌজিক হৌজিক রাজ

মেদিসিটিদা লায়েং চখরিবা লমদম অসিগী থৌনা ফরবা ইরোচা খুন ঙাকপা ডলন্টিয়র অনী, ডি ডি এফ ১ অমদি পুলিশ পার্সোনেল অমগা পুন্না মীওই ৪ দা মথোয়গী অনাবদা লায়েংনবা মতেং ওইনবা সিসিয়ান ফোরম পিছ কমিটিগী মাইকৈদগী অঙম্মা শেলগী মতেং পাঙত্ৰে।

মতেং পাংখিবা থৌরম অদুগা

মরী লৈননা মথক্কী রাফম অসি

কৈডৌডে লোয়গনি হায়বা ওমদ্রি।

মরম অদুনা মমা-মপা ওইবশিংনা

ই চা-ই শু শিংনা চখথোক

মখোক্তোকপদা কুকি টেরিষ্টশিংনা

খুদোংচাবা লৌবা য়াবা মফমশিংদা


চরতনবা তাকপী তল্লীবা মথৌ তাই

অমদি লৈকায় লৈকায়গী ক্লব অমদি


মেরা পায়বী ইয়া-ইবলশিংনা মখা

থাবা মনাওশিংদা হিরম অসিদা

পাউতাক পীবিয়ু হায়খি।



- ACROSS**
- Item of hosiery(4)
 - Unnaturally high voice(8)
 - Mozart's middle name(7)
 - Sentry(5)
 - Lustrous fabric(5)
 - Rubber(6)
 - With pleasure(6)
 - Come into view(6)
 - Off-hand(6)
 - Swift(5)
 - South American mountain range(5)
 - Slanting(7)
 - Holliness(8)
 - "The garden of England"(4)
- DOWN**
- Leo, for example(4,4)
 - Intone(5)
 - Solution(6)
 - Greek letter S(5)
 - Acrobat's swing(7)
 - Probabilities(4)
 - Edible part of a nut(6)
 - Slope(8)
 - Forsake(7)
 - Dangers(6)
 - Using maximum effort(3-3)
 - Distressed(5)
 - Feeling of resentment(5)
 - Catholic church service(4)



HUEIYEN SUDOKU

Hueiyen Sudoku-5326

Solution of 5325

7	4	5	2	6	9	8	3	1	
8	6	9	5	3	1	2	7	4	
3	2	1	8	4	7	6	9	5	
9	5	8	3	2	6	4	1	7	
2	1	6	4	7	5	9	8	3	
4	7	3	9	1	8	5	2	6	
6	3	2	1	9	4	7	5	8	
5	9	4	7	8	3	1	6	2	
1	8	7	6	5	2	3	4	9	

Fill in the empty fields with the numbers from 1 through 9 Every row must contain the numbers from 1 through 9 Every column must contain the numbers from 1 through 9 Every 3x3 square must contain the numbers

